

20 ta' Frar, 1951.

Imballef:

L-Onor. Dr. W. Harding, B.Litt., LL.D.

Salvatore Cannata ne. *versus* Kaptan Emanoli Skapinakis ne.

**Navigazzjoni — Kollizzjoni fuq il-Baħar — Bastiment —  
Danni — "Overtaking" — Sinjali — Negligenza —  
Order-in-Council tat-13 ta' Ottubru 1910.**

*Skond ir-Regolamenti dwar il-Kollizzjonijiet fuq il-Baħar hu stabbilit illi bastiment li jilkaq bastiment u jghaddih, għandu jzomm ruħu fil-pożizzjoni li jerita dak il-bastiment ("out of the way") waqt li jkun qiegħed jaqsmel dik il-manurva. Jekk jikser dan ir-regolament u ssir kollizzjoni bejn iż-żewġ bastimenti, il-bastiment li laħaq lill-ieħor huwa responsabili għall-kollizzjoni u għad-danni konsegwenzjali.*

*Bisz ikun hemm din ir-responsabilità hemm hekkom li jkun hemm negligenza; u n-nuqqas ta' osservanza tar-regolamenti fil-materja huwa negligenza li tierendi responsabili tad-danni lil min jikser ir-regolamenti.*

*Is-sinjali li jagħmel il-bastiment lil bastiment iehor għandhom isiru bi "steam whistle"; u għandhom isiru fi żmien utili.*

Il-Qorti, — Rat iċ-ċitazzjoni li fih l-attur, fil-kwalità tiegħu ta' Kaptan tal-bastiment tas-sajd "Sebastiana Madre", ppremetta illi fit-8 ta' Settembru 1950, waqt li kien gejj lejn il-port tal-Belt, u fil-limiti territorjali ta' Malta, il-bastiment taht il-kmand tiegħu gie investit mill-vapur "Gucumermann" u sofra hsara konsiderevoli; illi, bhala konsegwenza ta' dina l-hsara, l-attur kellu telf iehor konsistenti fil-pagi ta' l-ekwipaġġ, spejjeż ta' manutenzjoni, u qliegh li ma jkunx jista' jagħmel bilii ma jkunx jista' jmur għas-sajd dment li tkun għadha tissewwa l-istess hsara; u li ta' dawn id-danni reali u eventwali hu responsabili l-konvenut; **prejja, jekk hemm bżonn, id-dikjarazzjoni li dan il-konvenut ma osservax ir-regolamenti tan-navigazzjoni u ma għamel xejn biex jevta l-istess kollizjoni, talab li l-konvenut nomine jiġi kundannat għallas lil-attur nomine, in l'nea ta' danni, dik is-somma li tiġi likwidata mill-istess Qorti, jekk hemm bżonn bl-opera ta' periti. Bl-spejjeż, kompriżi dawk tal-mandat ta' l-impediment tal-partenza tat-8 ta' Novembru 1950, kontra l-konvenut, interpellat għas-sub'zzjoni;**

#### *Omissis;*

Peress li hu spedjenti li tiġi deċiża, qabel xejn, il-kwiszjoni tar-responsabilità għall-kollizjoni, u tiġi b'dan il-mod provvduta d-dikjarazzjoni "pre-ambula", mitluba mill-attur iċ-ċitazzjoni;

Wara li eżaminat l-attijiet tal-perizja, kompriżi d-depożizzjonijiet miġbura;

#### **Ikkunsidrat;**

L-espert nominat mill-Qorti wasal għall-konklużjoni illi għall-kollizjoni hu responsabili l-konvenut, peress li l-bastiment tiegħu "Gucumermann" lahaq u għadda ("overtook") il-bastiment ta' l-attur, u ma zanmx "clear" minnu waqt li qed jagħmel hekk;

Skond ir-regolament nru. 24 tar-Regolamenti dwar il-Kollizjonijiet, hu statw't illi "every vessel, overtaking another, shall keep out of the way of the overtaken vessel....." Fuq dan ir-regolament ibbaża ruhu t-tekniku. L-Imħallef sedenti jzid li dawn ir-Regolamenti huma applikabili għal

Malta, inkwantokkè gew publikati bl-Order-in-Council tat-13 ta' Ottubru 1910, li gie mxandar fil-Gazzetta tal-Gvern no. 5341 ta' l-20 ta' Jannar 1911. Jinghad fid-dispożizzjoni preliminari illi "These rules shall be followed by all vessels upon the high seas and in all waters connected therewith navigable by sea-going vessels". Għandu wkoll jiddied illi tant l-Italja kemm it-Turkija kienu fost id-diversi nazzjonijiet li aċċettaw l-applikazzjoni ta' dawn ir-Regolamenti, li huma, wara kollox, regoli ta' "good seamanship". Dan jinghad għal'ex il-bastimenti involuti f'din il-kollizzjoni huma ta' nazzjonalità Taljana u Torka rispettivament;

Biex applica dan ir-regolament fis-sens li sab responsabbili għall-kollizzjoni l-bastiment tal-konvenut, l-espert wasal għall-konklużjoni li l-"overtaking vessel" kien appuntu l-bastiment Tork, u li għalhekk dan il-bastiment kellu d-dover "to keep out of the way of the overtaken vessel";

L-attur u l-konvenut taw versjonijiet diametralment opposti, fis-sens illi, kieku wiehed kellu jsegwi l-versjoni ta' l-attur, allura l-"overtaking vessel" hu l-bastiment tal-konvenut, mentri bil-versjoni tal-konvenut wiehed jasal għall-konklużjoni li l-"overtaking vessel" kien il-bastiment ta' l-attur. Hu intuwitiv illi l-qofol tal-kwistjoni hu preċiżament dan il-pont, dwar liema miż-żewġ bastiment kien l-"overtaking vessel";

L-espert segwa l-versjoni ta' l-attur;

Però għandū jiġi osservat, partikolarment minhabba dak li gie rilevat fin-nota tal-konvenut fol. 124, dwar il-konfitt tal-provi, illi t-tekn'ku ma għażelx il-versjoni ta' l-attur bħala l-versjoni preferibili "sic et simpliciter", imma għażilha għaliex — u dan hu ta' importanza fundamentali — (1) il-versjoni tal-konvenut hi kontradetta bil-fatti, b'mod li, kieku wiehed isegwiha, jaqa' f'ċerti assurdi, u (2) il-versjoni ta' l-attur hija sostanzjata minn dak li f'din il-materja jissejjah "res ipsa loquitur";

Infatti, biex wiehed jillustra dan, jista' jiġi rilevat illi, peress li l-speed taż-żewġ bastimenti hu fattur fundamentali għall-pont liema minnhom kien l-"overtaking vessel", għalhekk il-konvenut fix-xhieda tiegħu qal li l-"Gucumermann" kien miexi bi speed ta' "four knots"; mentri mill-"patent

log" jirr'zulta illi l-"average speed" tal-"Gucumermann" kien 9 knots. Mhux biss, imma l-konvenut fix-xhieda tieghu k'ien qal li l-bastiment ta' l-attur kien mexa.....;

Ebda sussidju ma tirievi: d-depoż'zzjoni tal-konvenut u tač-Chief Mate tieghu mill-"log book".....;

Fuq kollox, però, il-versjoni ta' l-attur, li l-"overtaking vessel" kien il-bastiment tal-konvenut, hi korroborata mill-fatt stess materjali; u hekk tapplika d-dottrina tar-"res ipsa loquitur"..... Difatti, kif opportunament irrileva t-tekniku fol, 82, il-hsara.....;

Għalhekk il-konvenut, bhala kaptan ta' l-"overtaking vessel", kien inissu evita lill-bastiment ta' l-attur skond ir-regolamenti;

Biex ikun hemm lok għar-responsabilità hemm bżonn li jkun hemm negligenza. Kif josserva l-Marsden, "The Law of Collisions at Sea", 9th. edition, page 3, "in collision cases the negligence relied on is generally a failure to exercise the skill, care and nerve, which are ordinarily to be found in a competent seaman, or a breach of regulations, either international or local, governing navigation or equipment....." Fid-Dundee case (1823)..... Lord Stowell iddefinixxa "negligence" fil-kollizjonijiet bhala "a want of that attention and vigilance which is due to the security of other vessels that are navigating the same seas, and which, if so far neglected as to become, however unintentionally, the cause of damage of any extent to such other vessels, the maritime law considers as a dereliction of bounden duty, entitling the sufferer to a reparation in damages". Izid il-Marsden, loc. cit., illi minbarra le-żercizzju ta' diligenza, hemm bżonn ukoll li jiġu osservati r-regolamenti. In-nuqqas ta' osservanza ta' regolament hija "prima facie" prova ta' negligenza; għaliex, kif jispjega dan l-awtur, "non-fulfilment of a duty without lawful excuse is negligence";

Kien qal l-Imħallef Inġliż Sir Richard Phillimore, fir-Raithwaite Hall case (1874) 2 Asp. M.C. 210, li issa saret applikabili "generalment" (note "n" pag. 6 Marsden), illi "the regulations are evidence of what it is the duty of a vessel to do under the circumstances; and if it should appear that a vessel, by the breach of one of them, has occasioned or contributed to a collision, such a breach would afford the very strongest rea-

son for holding that a vessel had been guilty of a breach of duty, and was to blame for the collision";

Hu ċar, għalhekk, li meta l-konvenut ma osservax ir-regolament fuq insemmi, hu sar ħati ta' negligenza fis-sens fuq espost. Il-Qorti ma ssibx ebda negligenza, sija pure kontributorja, mill-parti tal-bastiment ta' l-attur. Il-konvenut, fix-xhieda tiegħu, ipprova jixhet tort fuq l-attur, billi qal li l-ekwipagg tas-"Sebastiana Madre" kien isfel ("below") meta saret il-kollizzjoni, u b'hekk hu implika li ma kien hemm ħadd mat-tmun. Anki hawn il-konvenut waqa' f'kontradizzjoni; għaliex, kieku t-tmun kien waħdu, allura l-bastiment ta' l-attur ma kienx iżomm korsa dritta, imma aktarx li kien idur tond ("in circles"); uentri l-konvenut stess kien qabel qal li, almenu għal għaxar minuti, il-bastiment ta' l-attur kien mexa fid-dritt, parallel miegħu;

Implika wkoll fix-xhieda tiegħu l-konvenut li l-bastiment ta' l-attur ma tax każ tas-sinjal li hu għamillu. Issa, dan is-sinjal kien jikkonsisti filli hu għajjat u saffar suffara zghira ("pocket whistle"). Issa hu risaput li s-sinjal kien imissu sar bi "steam whistle". L-importanza ta' sinjal fi żmien utili u b'mezz adegwat hija ħaġa li l-Imħallef Inġliż Fletcher ikkwalfika, f'deċizzjoni tiegħu citata fl-Empire Digest Vol. 41, page 757, bħala ħaġa bażata fuq id-"dictates of good seamanship";

Is-"Sebastiana Madre" ma setax jieħu dik li tissejjah "avoiding action"; għaliex il-konvenut kien għa krea l-"agony of collision". U, kif osserva l-Imħallef Inġliż James fil-kawża *The Bywell Castle* (1879), 4 P.D. 219, "a ship has no right by its own misconduct to put another ship into a situation of extreme peril, and then charge the other ship with misconduct" (Emp. Dig. loc. cit., pag. 771). Kieku ta sinjal tajjeb "a tempo", allura kien ikun il-każ li wieħed jeżamina jekk il-bastiment ta' l-attur setax jieħu "avoiding action" jew le. Fid-deċizzjonijiet inġliżi ġie similmant ritenut difettuż sinjal mogħti b'"mouth horn" minflok b'"fog horn" (ara kawża *The Love Bird*, 6 P.D. 80);

Għalhekk il-Qorti, prevja adozzjoni tar-relazzjoni peritali fuq dan il-pont;

Tiddeċidi;

Billi tiddikjara lill-konvenut nonine responsabili tal-kol-

liżjoni, u kwindi tad-danni lejn l-attur nomine; bl-ispejjeż ta' din id-dikjarazzjoni definitivament a kariku tal-konvenut nomine.

---